

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീഗുരുപവനപുരാധിശായ ശ്രീകൃഷ്ണായ പരബ്രഹ്മണേ നമഃ

ശ്രീ മേൽപത്തൂർ നാരായണഭട്ടതിരഃ കൃതിഷു  
॥ ശ്രീമന്നാരായണീയേ ചതുർദശം ദശകം ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## || ശ്രീമന്നാരായണീയേ ചതുർദശം ദശകം || കപിലോപാഖ്യാനം

സമനുസ്സൃതതാവകാംഘ്രീയുഥഃ  
സ മനുഃ പങ്കജസംഭവാംഗജൻമാ |  
നിജമന്തരമന്തരായഹീനം  
ചരിതം തേ കഥയൻ സുഖം നിനായ || 14.1 ||

സമയേ ഖലു തത്ര കർദമാഖ്യോ  
ദ്രുഹിണച്ഛായഭവസ്തദീയവാചാ |  
ധൃതസർഗരസോ നിസർഗരമ്യം  
ഭഗവംസ്ത്യാമയുതം സമാഃ സിഷേവേ || 14.2 ||

ഗരുഡോപരി കാലമേഘകമ്രം  
വിലസത്കേലിസരോജപാണിപദ്മം |  
ഹസിതോൽലസിതാനനം വിഭോ ത്വം  
വപുരാവിഷ്ണുരുഷേ സു കർദമായ || 14.3 ||

സ്തുവതേ പുലകാവൃതായ തസ്മൈ  
മനുപുത്രീം ദധിതാം നവാപി പുത്രീഃ |  
കപിലം ച സുതം സ്വമേവ പശ്ചാത്  
സ്വഗതിം ചാപ്യനുഗൃഹ്യ നിർഗതോഭൃഃ || 14.4 ||

സ മനുശ്ശതരൂപയാ മഹിഷ്യാ  
ഗുണവത്യാ സുതയാ ച ദേവഹൃത്യാ |

ഭവദീരിതനാരദോപദിഷ്ടഃ  
സമഗാത് കർദമാഗതിപ്രതീക്ഷം || 14.5 ||

മനുനോപഹൃതാം ച ദേവഹൃതിം  
തരുണീരത്നമവാപ്യ കർദമോസൗ |  
ഭവദർചനനിർവൃതോപി തസ്യാം  
ദൃഢശുശ്രൂഷണയാ ദധൗ പ്രസാദം || 14.6 ||

സ പുനസ്ത്വദുപാസനപ്രഭാവാ -  
ദൃയിതാകാമകൃതേ കൃതേ വിമാനേ |  
വനിതാകുലസങ്കുലോ നവാത്മാ  
വ്യഹരദ്ദേവപഥേഷു ദേവഹൃത്യാ || 14.7 ||

ശതവർഷമഥ വ്യതീത്യ സോഽയം  
നവ കന്യാഃ സമവാപ്യ ധന്യരുപാഃ |  
വനയാനസമുദ്യതോപി കാന്താ -  
ഹിതകൃത് ത്വജ്ജനനോത്സുകോ ന്ധവാത്സീത് || 14.8 ||

നിജദർശ്യഗിരാ ഭവന്നിഷേവാ -  
നിരതായാമഥ ദേവ ദേവഹൃത്യാം |  
കപിലസ്ത്വമജായമാ ജനാനാം  
പ്രഥയിഷ്യൻ പരമാത്മതത്ത്വവിദ്യാം || 14.9 ||

വനമേയുഷി കർദമേ പ്രസന്നേ  
മതസർവസ്വമുപാദിശൻ ജനന്ധൈ |  
കപിലാത്മക വായുമന്ദിരേശ  
ത്വരിതം ത്വം പരിപാഹി മാം ഗദൗഘാത് || 14.10 ||

|| ഇതി ശ്രീമന്നാരായണീയേ ചതുർദശം ദശകം സമാപ്തം ||